

سیوریج نالہ میں گرنے سے ایک مزدور جا بھق، دو کو زندہ بچا لیا گیا

قبولہ / ساہیوال (عامر بودلہ ، نمائندہ لیبر نیوز) قبولہ کے نواحی گاؤں 87 ای بی کے قریب سیوریج نالہ کی صفائی کے دوران پیش آنے والے افسوسناک حادثے میں ایک مزدور جا بھق جبکہ دو کو ریسکیو 1122 کے اہلکاروں نے بروقت کارروائی کرتے ہوئے زندہ بچا لیا

اطلاعات کے مطابق صفائی کے دوران تین مزدور اچانک مین سیوریج نالہ میں گر کر بے ہوش ہو گئے، جس پر فوری طور پر ریسکیو 1122 کو طلب کیا گیا۔ ریسکیو اہلکاروں نے موقع پر پہنچ کر کارروائی کرتے ہوئے دو مزدوروں کو نالہ سے زندہ نکال لیا، جنہیں تشویشناک حالت میں ہسپتال کی ایمرجنسی منتقل کیا گیا جہاں ان کے علاج کا آغاز کر دیا

ریسکیو ٹیم نے نالہ میں گر کر جا بھق ہونے والے مزدور کی لاش بھی نکال کر ہسپتال پہنچا دی۔ عینی شاہدین کے مطابق پہلے ایک مزدور نالہ میں گرا، جسے بچانے کی کوشش میں دیگر دو مزدور بھی نالہ میں جا گرے۔ جا بھق مزدور پہلے گرنے والا تھا۔ حادثے کا شکار مزدوروں کے نام قدیر، ارشد

اور آفاق بتائے گئے ہیں